

## صالح اور باکردار قیادت

ہمارا اپنے آپ کو بندگی رب کے حوالے کر دینا اور اس حوالگی و پیردگی میں ہمارا منافق نہ ہونا بلکہ مخلص ہونا اور پھر ہمارا اپنی زندگی کو تناقضات سے پاک کر کے مسلم حنفی بننے کی کوشش کرنا لازمی طور پر اس بات کا تقاضا کرتا ہے کہ ہم اس نظامِ زندگی میں انقلاب چاہیں جو آج کفر، دہریت، شرک، فتن و غور اور بد اخلاقی کی بنیادوں پر چل رہا ہے اور جس کے نفعے بنانے والے مفکرین اور جس کا عملی انتظام کرنے والے مدبرین سب کے سب خدا سے پھرے ہوئے اور اس کی شرائع کے قبود سے نکلے ہوئے لوگ ہیں۔ جب تک زمامِ کار ان لوگوں کے ہاتھ میں رہے گی اور جب تک علوم و فنون، آرٹ اور ادب، تعلیم و تدریس، تشریف و اشاعت، قانون سازی اور تنفیذ قانون، مالیات، صنعت و حرف و تجارت، انتظامِ ملکی اور تعلقات میں الاقوامی، ہر چیز کی باگ ڈور یہ لوگ سنبھالے ہوئے رہیں گے، کسی شخص کے لیے دنیا میں مسلمان کی حیثیت سے زندگی برکرنا اور خدا کی بندگی کو اپنا ضابطہ حیات بنا کر رہنا نہ صرف عملاً محال ہے بلکہ اپنی آئندہ نسلوں کو اعتقاداً بھی اسلام کا پیر و چھوڑ جانا غیر ممکن ہے۔

امامت میں تغیر کی ضرورت: اس کے علاوہ صحیح معنوں میں جو شخص بندہ رب ہو اس پر مجملہ و سرے فرائض کے ایک اہم ترین فرض یہ بھی عائد ہوتا ہے کہ وہ خدا کی رضا کے مطابق دنیا کے انتظام کو فساد سے پاک کرے اور صلاح پر قائم کرے۔ اور یہ ظاہر بات ہے کہ یہ مقصد اس وقت تک پورا نہیں ہو سکتا جب تک کہ زمامِ کار صاحبین کے ہاتھ میں نہ ہو۔ فساق و غافر اور خدا کے باغی اور شیطان کے مطمع دنیا کے امام و پیشواؤ اور منتظم رہیں اور پھر دنیا میں ظلم، فساد، بد اخلاقی اور گمراہی کا دور دورہ نہ ہو، یہ عقل اور فطرت کے خلاف ہے، اور آج تجربہ و مشاہدہ سے کالشمس فی النہار ثابت ہو چکا ہے کہ ایسا ہونا ناممکن ہے۔ پس ہمارا مسلم ہونا خود اس بات کا متقاضی ہے

کہ ہم دنیا کے ائمہ مذاالت کی پیشوائی ختم کر دینے اور غلبہ کفر و شرک کو منا کر دین حق کو اس کی جگہ قائم کرنے کی سعی کریں۔

#### • امامت میں انقلاب کیسے؟ یہ تیریخ حکیم چاہنے سے نہیں ہو سکتا۔ اللہ تعالیٰ کی مشیت

بہر حال دنیا کا انتظام چاہتی ہے اور دنیا کے انتظام کے لیے کچھ صلاحیتیں اور قوتیں اور صفات درکار ہیں جن کے بغیر کوئی گروہ اس انتظام کو ہاتھ میں لینے اور چلانے کے قابل نہیں ہو سکتا۔ اگر مومنین صالحین کا ایک منظم جماعت ایسا موجود نہ ہو جو انتظام دنیا کو چلانے کی اہلیت رکھتا ہو تو پھر مشیت الہی غیر مومن اور غیر صالح لوگوں کو اپنی دنیا کا انتظام سونپ دیتی ہے۔ لیکن اگر کوئی گروہ ایسا موجود ہو جو ایمان بھی رکھتا ہو، صالح بھی ہو اور ان صفات اور صلاحیتوں اور قوتوں میں بھی کفار سے بڑھ جائے جو دنیا کا انتظام چلانے کے لیے ضروری ہیں، تو مشیت الہی نہ ظالم ہے اور نہ فساد پسند کہ پھر بھی اپنی دنیا کا انتظام فساق و فیار اور کفاری کے ہاتھ میں رہنے دے۔

پس ہماری دعوت صرف اسی حد تک نہیں ہے کہ دنیا کی زمامِ کار فساق و فیار کے ہاتھ سے نکل کر مومن صالحین کے ہاتھ میں آئے، بلکہ ایجاداً ہماری دعوت یہ ہے کہ اہلِ صلاح کا ایک ایسا گروہ منظم کیا جائے جو نہ صرف اپنے ایمان میں پختہ، نہ صرف اپنے اسلام میں مخلص و یک رنگ اور نہ صرف اپنے اخلاق میں صالح و پاکیزہ ہو بلکہ اس کے ساتھ ان تمام اوصاف اور قابلیتوں سے بھی آراستہ ہو جو دنیا کی کارگاہ حیات کو بہترین طریقے پر چلانے کے لیے ضروری ہیں، اور صرف آراستہ ہی نہ ہو بلکہ موجودہ کار فرماوں اور کارکنوں سے ان اوصاف اور قابلیتوں میں اپنے آپ کو فائز ثابت کر دے۔ (دعوت اسلامی اور اس کا طریقہ کار، ص ۱۵-۱۷)

#### • صالح گروہ کی تنظیم: ہم دراصل ایک ایسا گروہ تیار کرنا چاہتے ہیں جو ایک طرف ڈہد و تقویٰ میں اصطلاحی زاہدوں اور متفقیوں سے بڑھ کر ہو اور دوسرا طرف دنیا کے انتظام کو چلانے کی قابلیت و صلاحیت بھی عام دنیا داروں سے زیادہ اور بہتر رکھتا ہو۔ ہمارے نزدیک دنیا کی تمام خرایبیوں کا سب سے بڑا سبب یہ ہے کہ نیک لوگ نیکی کے صحیح مفہوم سے نا آشنا ہونے کی وجہ سے گوشہ گیر ہو کر بیٹھ جاتے ہیں اور دنیا کے کار و بار انہوں نے لوگوں کے ہاتھوں میں چھوڑ دیتے ہیں جن کی زبان پر نیکی کا نام اگر آتا بھی ہے تو خلق خدا کو دھوکا دینے کے لیے آتا ہے۔ اس خرابی کا

علاج صرف بھی ہے کہ صالحین کی ایک جماعت منظہم کی جائے جو خدا ترس بھی ہو، راست باز اور دیانت دار بھی ہو، خدا کے پسندیدہ اخلاق و اوصاف سے بھی آراستہ ہو اور اس کے ساتھ دنیا کے معاملات کو دنیاواروں سے زیادہ اچھی طرح سمجھے اور خود دنیاواری ہی میں اپنی مہارت اور قابلیت سے ان کو نکلت دے سکے۔

ہمارے نزدیک اس سے بڑا اور کوئی سیاسی کام نہیں ہو سکتا اور نہ اس سے زیادہ کامیاب سیاسی تحریک اور کوئی ہو سکتی ہے کہ ایسے ایک صالح گروہ کو منظہم کر لیا جائے۔ بد اخلاق اور بے اصول لوگوں کے لیے دنیا کی چراگاہ میں بس اُسی وقت تک چرچ گل لینے کی مہلت ہے جب تک ایسا گروہ تیار نہیں ہو جاتا۔ جب ایسا گروہ تیار ہو جائے گا تو آپ یقین رکھیے کہ نہ صرف آپ کے اس ملک کی بلکہ بذریعہ ساری دنیا کی سیاست، میہیت، مالیات، علوم و آداب اور عدل و انصاف کی بائگیں اسی کے ہاتھ میں آجائیں گی اور فساق و فغار کا چراغ ان کے آگے نہ جل سکے گا۔ یہ میں نہیں کہہ سکتا کہ یہ انقلاب کس طرح زونما ہو گا لیکن جتنا مجھے کل سورج کے طلوع ہونے کا یقین ہے اتنا ہی اس بات کا یقین بھی ہے کہ یہ انقلاب بہر حال زونما ہو کر رہے گا بشرطیکہ ہمیں صالحین کے ایسے گروہ کو منظہم کرنے میں کامیابی ہو جائے..... (رُوداد جماعت اسلامی، حصہ دوم، ص ۵۲-۵۳)

• صالح عنصر کو منظم کرنا: اس تاریکی میں ہمارے لیے امید کی ایک ہی شعاع ہے اور وہ یہ ہے کہ ہماری پوری آبادی بگذ کر نہیں رہ گئی ہے بلکہ اس میں کم از کم ۵،۵۰۰ فی صد لوگ ایسے ضرور موجود ہیں جو اس عام بد اخلاقی سے بچے ہوئے ہیں۔ یہ وہ سرمایہ ہے جس کو اصلاح کی ابتداء کرنے کے لیے استعمال کیا جاسکتا ہے۔ اصلاح کی راہ میں پہلا قدم یہ ہے کہ اس صالح عنصر کو چھاث کر منظہم کیا جائے....

ہمارے ہاں بدی تو منظہم ہے اور پوری باقاعدگی کے ساتھ اپنا کام کر رہی ہے لیکن نیکی منظہم نہیں ہے..... یہ حالت اب ختم ہونی چاہیے۔ اگر ہم یہ نہیں چاہتے کہ ہمارا ملک خدا کے عذاب میں جتلہ ہو اور اس عذاب میں نیک و بد سب گرفار ہو جائیں، تو ہمیں کوشش کرنی چاہیے کہ ہمارے اندر جو صالح عناصر اس اخلاقی وبا سے بچے رہ گئے ہیں وہ اب مجتمع اور منظہم ہوں اور اجتماعی طاقت سے اس بڑھتے ہوئے قتنے کا مقابلہ کریں جو تیری کے ساتھ ہمیں تباہی کی طرف لیے جا رہا ہے۔

آپ اس سے نہ کھبرائیں کہ یہ صالح عصر اس وقت بظاہر بہت ہی مایوس کن اقلیت میں ہے۔ یہی قوڑے سے لوگ اگر منظم ہو جائیں، اگر ان کا اپنا ذاتی اور اجتماعی رویہ خالص راستی، انصاف، حق پسندی اور خلوص و دیانت پر مضبوطی کے ساتھ قائم ہوا اور اگر وہ مسائل زندگی کا ایک بہتر حل، اور دنیا کے معاملات کو درست طریقے پر چلانے کے لیے ایک اچھا پروگرام بھی رکھتے ہوں، تو یقین جانیے کہ اس منظم نیکی کے مقابلے میں منظم بدی اپنے لشکروں کی کثرت اور اپنے گندے ہٹھیاروں کی تیزی کے باوجود شکست کھا کر رہے گی۔ انسانی فطرت شر پسند نہیں ہے۔ اسے دھوکا ضرور دیا جاسکتا ہے اور ایک بڑی حد تک مسخ بھی کیا جاسکتا ہے مگر اس کے اندر بھلائی کی قدر کا جو مادہ خالق نے دلیعت کر دیا ہے، اسے بالکل معدوم نہیں کیا جاسکتا۔....

اگر خیر کے علم بردار سرے سے میدان میں آئیں ہی نہیں اور ان کی طرف سے عوام الناس کو بھلائی کی راہ پر چلانے کی کوئی کوشش ہی نہ ہو تو لا حمالہ میدان علم بردار ان شری ہی کے ہاتھ رہے گا اور وہ عام انسانوں کو اپنی راہ پر کھینچ لے جائیں گے۔ لیکن اگر خیر کے علم بردار بھی میدان میں ہوں اور وہ اصلاح کی کوشش کا حق تھیک تھیک ادا کریں تو عوام الناس پر علم بردار ان شر کا اثر زیادہ دیری تک قائم نہیں رہ سکتا کیونکہ ان دونوں کا مقابلہ آخر کار اخلاق کے میدان میں ہو گا اور اس میدان میں نیک انسانوں کو مرے انسان بھی شکست نہیں دے سکتے۔ سچائی کے مقابلے میں جھوٹ، ایمان داری کے مقابلے میں بے ایمانی اور پاک بازی کے مقابلے میں بد کرداری خواہ کتنا ہی زور لگائے آخری جیت بھر حال سچائی، پاک بازی اور ایمان داری ہی کی ہوگی۔ دنیا اس قدر بے حس نہیں ہے کہ اچھے اخلاق کی مٹھاس اور بُرے اخلاق کی تلنگی کو چکھ لینے کے بعد آخراں کا فیصلہ بھی ہو کہ مٹھاس سے تلنگی زیادہ بہتر ہے۔ (جماعت اسلامی کا مقصد، تاریخ اور لائحہ عمل، ص ۳۵-۳۷)

● منزل کے قریب: پچھلے ۳۰، ۳۰ سال کے دوران اسلامی خیالات کی اشاعت کا کام جتنے بڑے پیانے پر ہوا ہے اور وہ صرف میں نے ہی نہیں کیا ہے، دوسرے لوگوں نے بھی کیا ہے، اس کے نتیجے میں ہمارے تعلیم یافتہ طبقے کی اکثریت اب اسلام کی خواہاں ہو گئی ہے۔ اگرچہ اس کے اخلاق بالکل اسلامی تعلیم کے مطابق نہیں ہو سکے لیکن اس میں اسلام کی سمجھ اور اسلامی نظام قائم کرنے کی ترتیب ضرور پیدا ہو گئی ہے۔ ہماری جو درس گاہیں لارڈ میکالے کے نظام تعلیم پر قائم تھیں،

خدا کے فضل سے انھی میں نوجوانوں کی ایک بڑی تعداد ایسی پیدا ہو گئی ہے جو اسلام سے گھری قلبی عقیدت بھی رکھتی ہے اور اسلام کا فہم بھی بڑی حد تک اس کو حاصل ہو چکا ہے۔ اب ہمارے سامنے بڑا مسئلہ یہ ہے کہ ہماری عام آبادی جو ان پڑھ ہے، اس کے اندر کس طرح اسلام کے علم و فہم کو پھیلایا جائے۔ چونکہ راءے وہنگان کی اکثریت ان پڑھ ہے، اس لیے تعلیم یافتہ لوگوں کی ۱۰۰ انfi صد تعداد بھی اگر صحیح کرنا چاہے تو وہ اس میں کامیاب نہیں ہو سکتی۔

● تعلیم یافتہ لوگوں کی ذمہ داری: اس مرحلے پر میرے نزدیک یہ ضروری ہے کہ تعلیم یافتہ نوجوان اور علماء کرام شہروں، قصبوں اور دیہات کی ان پڑھ آبادیوں میں دین اسلام کی واقفیت پیدا کرنے میں لگ جائیں۔ اس کے لیے لوگوں کا خواندہ ہونا ضروری نہیں ہے۔ حضور کے زمانے میں کتابوں کے ذریعے سے دین نہیں پھیلا تھا، زبانی تلقین سے پھیلا تھا۔ اب بھی یہ ضروری نہیں کہ ہم ان سب کو پہلے پڑھا لکھا بنا کیں، پھر انھیں دین سمجھائیں۔ عہدو رسالت کی طرح آج بھی عام لوگوں کو زبانی تعلیم سے دین سمجھایا جا سکتا ہے۔ اسلام کے عقائد اور اصول اخلاق سے انھیں آگاہ کیا جا سکتا ہے۔ فرانپش اور ارکانِ دین کی اہمیت ان کے ذہن نشینی کی جا سکتی ہے۔ حرام و حلال کی تحریک میں پیدا کی جا سکتی ہے۔ بڑے بڑے گناہوں کے عذاب کا خوف ان کے دلوں میں بٹھایا جا سکتا ہے۔ نیکوں کے اجر کی رغبت انھیں دلائی جا سکتی ہے۔ قرآن کی آیات اور رسول اللہ کی احادیث جھنوں نے عرب کی دنیا بدل ڈالی تھی، آج بھی اپنا مجzenما اثر دکھائی ہیں، بشرطیکہ ہم ان سے اصلاح معاشرہ کا کام لینتا چاہیں۔

● جواب دہی کا احساس: بڑی اہمیت اس بات کی ہے کہ قرآن اور حدیث کی صاف صاف تعلیمات پیش کر کے ہم لوگوں کے دلوں میں یہ یقین پیدا کریں کہ تم سب کی نگاہوں سے چھپ سکتے ہو، مگر خدا سے نہیں چھپ سکتے۔ سب کی سزا سے نج سکتے ہو مگر خدا کی سزا سے نہیں نج سکتے۔ تھارا پورا اعمال نامہ تیار ہو رہا ہے۔ ایک دن تھیں یقیناً مرنا ہے اور قیامت کے روز خدا کی عدالت میں پیش ہونا ہے۔ یہ ہونہیں سکتا کہ تم نماز ترک کرو، رمضان میں علانیہ کھانی کر خدا کے دین کی توبین کرتے رہو، بے باکی کے ساتھ گناہوں کی گندگی میں لست پت ہو جاؤ، لوگوں کے حقوق مار کر خدا کے سامنے جاؤ، لوگوں کی عزت و آبرو لوٹ کر اپنے رب کے حضور پیش ہو، لوگوں کی

جانیں لے کر وہاں جاؤ، اور پھر اللہ کی عدالت سے چھوٹ جاؤ۔ اس دنیا میں تم چال بازیاں کر کے فتح سکتے ہو، خدا کی گرفت سے کیسے بچو گے۔ یہ چیزیں آپ عام لوگوں کے دماغ میں بھائیں تو رفتہ رفتہ آپ دیکھیں گے کہ ہماری عام آبادی کے اندر صحیح سمجھ بوجھ اور اخلاقی حس پیدا ہو جائے گی۔

● اسلامی شعور کی بیداری: [پھر] جب لوگوں کو معلوم ہو گا کہ اب ہمیں اپنے ملک میں اسلامی نظام قائم کرنا ہے تو انتخابات کے موقعے پر وہ خود ہی سوچیں گے کہ اس کام کے لیے کیسے لوگوں کو آگے لائیں۔ عام لوگ اس بات کو جانتے ہیں کہ وہ پیار ہوں تو کس ڈاکٹر کے پاس جائیں۔ اس بات کو جانتے ہیں کہ کوئی مقدمہ پیش آجائے تو کس وکیل کے پاس جائیں۔ اسی طرح جب آپ لوگوں میں اسلام کا شعور اور سمجھ پیدا کر دیں گے تو وہ خود ہی دیکھ لیں گے کہ اسلامی نظام چلانے کے لیے وہ کن لوگوں کو منتخب کریں۔ پہلی بار اگر وہ سچے غلطی کر بھی جائیں گے تو ان شاء اللہ دوسری مرتبہ نہ کریں گے، بشرطیکہ تعلیمِ عوام کا عمل بر ایم جاری رہے، اور حکمران اسلام سے ہٹ کر جو کام بھی کریں، اس پر معقول و مدلل تقدیم کی جاتی رہے۔ بالفرض اگر غلط آدمیوں کی اکثریت منتخب ہو جائے اور وہ دوسرا انتخاب ناجائز ذریعے سے جیتنے کی کوشش کریں تو انھیں [مزاحمتی] تحریک کا سامنا کرنا ہو گا۔ (نبی اکرمؐ کا نظام حکومت اور پاکستان میں اس کا نفاذ، ص ۲۳-۲۵)

● انتخابی حکمت عملی: جماعت کے اڑات سارے ملک میں یکساں نہیں ہیں۔

پچھے حلقة ایسے ہیں جن میں ہم اتنی طاقت رکھتے ہیں کہ براہ راست خود اپنے انتخابی نظام کے تجویز کر دہ آدمیوں کو کامیاب کر لینا ہمارے لیے ممکن ہے۔ لیکن بہت سے حلقة ایسے بھی ہیں جن میں ہماری طاقت اس پیانے کی توانیسی ہے، البتہ اتنی ضرور ہے کہ ہماری تائید کسی اچھے اور مفید آدمی کی کامیابی کے لیے اور ہماری مخالفت کسی بُرے آدمی کو روکنے کے لیے موثر ہو سکتی ہے۔ ایسے حلقوں میں اپنی اس طاقت کو م uphol رکھنا اور اسے کسی مصرف میں نہ لانا کوئی داشمندی نہیں ہے۔

تیراڑخ یہ ہے کہ ہمارے ملک میں جماعت اسلامی سے باہر بھی ایسے گروہ اور افراد موجود ہیں جو لا دینی کے مخالف اور دینی نظام کے حامی ہیں۔ ہماری پہلے بھی یہ خواہش اور کوشش رہی ہے اور اب بھی یہ ہونی چاہیے کہ لا دینی کی حامی طاقتوں کے مقابلے میں ان تمام عناصر کے درمیان اتفاق اور باہمی تعاون ہو اور ان کی قومیں ایک دوسرے کی مزاحمت میں صرف ہو کر

مخالف دین عناصر کے لیے مدعا نہ بینیں۔ یہی کوشش ہمیں آئندہ انتخابات میں بھی کرنی ہے تاکہ آئندہ اسلامیوں میں اسلامی نقطہ نظر کی وکالت کرنے کے لیے ہماری پارلیمنٹری پارٹی تھا ہے، بلکہ ایک اچھی خاصی تعداد دوسرے ایسے لوگوں کی بھی موجود ہے جو اس خدمت میں اس کا ساتھ دینے والے ہوں۔ اس لیے ہم دل سے یہ چاہیں گے کہ جن حقوق میں ہم براور است انتخابی مقابلہ نہیں کر رہے ہیں وہاں ہماری طاقت بے کار ضائع ہونے کے بجائے کسی حادی دین گروہ یا فرد کے حق میں استعمال ہو، بلکہ ہم اس حد تک بھی جائیں گے کہ جہاں ایسا کوئی گروہ یا فرد نہیں اٹھ رہا ہے وہاں کسی نیک اور مزوز آدمی کو خود اٹھنے کا مشورہ دیں اور اپنی تائید سے اس کو کامیاب کرنے کی کوشش کریں، بشرطیکہ اس کے اپنے اثرات بھی اس کے حلقوں میں کافی ہوں.....

حالات کے ان تینوں پہلوؤں کو نگاہ میں رکھ کر جب آپ غور کریں گے تو آپ کو پوری طرح اطمینان ہو جائے گا کہ اس قرارداد کی تجویز کردہ انتخابی پالیسی میں بلا واسطہ کے ساتھ بالواسطہ کی گنجائش نہیں رکھی گئی ہے۔ یہ دراصل ایک خلا تھا جو ہماری سابق پالیسی میں پایا جاتا تھا۔ تجربے اور حالات کے مشاہدے نے ہم کو یہ احساس دلایا کہ اس کو بھرنا حکمت کا تقاضا ہے۔ میرے نزدیک کوئی گروہ اسی زمانے میں نہیں، کسی زمانے میں بھی جاہلیت سے لڑ کر اسلامی نظام زندگی قائم کرنے کے قابل نہیں ہو سکتا جب تک کہ وہ تجربات سے سبق سیکھ کر اور حالات کو سمجھ کر اپنی پالیسیوں میں ایسا رذ و بدال نہ کرتا رہے جس کی حدود شرع کے اندر گنجائش ہو۔ آپ کو اگر فی الواقع یہ کام کرنا ہے اور صرف تبلیغ کا فرض انجام دے کر نہیں رہ جانا ہے تو اپنے اوپر ان پابندیوں کو کافی سمجھیے جو خدا اور رسول کی شریعت نے آپ پر عائد کی ہیں اور اپنی طرف سے کچھ زائد پابندیاں عائد نہ کر لیجیے۔ شریعت پالیسی کے جن تفییزات کی وسعت عطا کرتی ہو اور عملی ضروریات جن کی متفاضلی بھی ہوں، ان سے صرف اس بنا پر اعتناب کرنا کہ پہلے ہم اس سے مخفف کوئی پالیسی بنانے کے ہیں، ایک بے جا جو د ہے۔ اس جمود کو اختیار کر کے آپ اصول پرستی، کافی خرکرنا چاہیں تو کر لیں، مگر یہ حصول مقصد کی راہ میں چٹان بن کر کھڑا ہو جائے گا اور اس چٹان کو کھڑا کرنے کے لیے آپ خود ذمہ دار ہوں گے، کیوں کہ اللہ اور اس کے رسول نے اسے کھڑا نہیں کیا ہے۔ (تحریک اسلامی کا آئندہ لانحہ عمل، ص ۱۵۶-۱۵۸)۔ (ترتیب: امجد عباسی)